



ଓଡ଼ିବାଚ୍ୟା ସତର୍କ ସୂଚନା ଦକ୍ଷିଣପୂର୍ବ ବଙ୍ଗୋପସାଗର ଉପରେ ଅବପାତ

Posted On: 07 DEC 2017 8:30PM by PIB Bhubaneshwar

ଦକ୍ଷିଣପୂର୍ବ ବଙ୍ଗୋପସାଗର ଏବଂ ଏହାର ପାର୍ଶ୍ୱବର୍ତ୍ତୀ କ୍ଷେତ୍ରରେ ଏକ ଅବପାତ ସୃଷ୍ଟି ହୋଇ ଗତ ଛଅ ଘଂଟା ଧରି ଧୀରେ ଉତ୍ତର ଦିଗକୁ ଘଂଟାକୁ 20 କିଲୋମିଟର ବେଗରେ ଗତି କରୁଛି । ଆଜି (ଡିସେମ୍ବର 07, 2017) ପୂର୍ବାହ୍ନ ସାଢ଼େ ଏଗାରଟା ବେଳେ ଏହା ମହଲିପଟ୍ଟନମ୍ ଠାରୁ ପୂର୍ବ-ଦକ୍ଷିଣପୂର୍ବ ଦିଗକୁ ପ୍ରାୟ 840 କିଲୋମିଟର ଦୂରରେ ଏବଂ ଗୋପାଳପୁର ଠାରୁ ଦକ୍ଷିଣ-ଦକ୍ଷିଣପୂର୍ବ ଦିଗକୁ ପ୍ରାୟ 850 କିଲୋମିଟର ଦୂରରେ କେନ୍ଦ୍ରୀଭୂତ ଥିଲା । ଏହା ଅଧିକ ଘନୀଭୂତ ହୋଇ ଉତ୍ତର-ଉତ୍ତର ପଶ୍ଚିମ ଦିଗକୁ ଗତି କରିବାର ସମ୍ଭାବନା ରହିଛି । ଏହି ଅବପାତ ଡିସେମ୍ବର 09 ତାରିଖ ସକାଳ ସୁଦ୍ଧା ଆନ୍ଧ୍ର ପ୍ରଦେଶର ଉତ୍ତର ଏବଂ ଦକ୍ଷିଣ ଓଡ଼ିଶା ଉପକୂଳ ଛୁଇଁବାର ଆକଳନ କରାଯାଇଛି । ଆଗାମୀ 24 ଘଂଟା ମଧ୍ୟରେ ଏହା ଟୀବ୍ର ଅବପାତର ରୂପ ଧାରଣ କରିବାର ଆଶଙ୍କା କରାଯାଇଛି । ତେବେ ଏହା ଉତ୍ତର ଆନ୍ଧ୍ର ପ୍ରଦେଶ ଏବଂ ଦକ୍ଷିଣ ଓଡ଼ିଶା ଉପକୂଳ ଛୁଇଁବା ବେଳକୁ ସାମାନ୍ୟ ଦୁର୍ବଳ ହୋଇଯିବାର ଅନୁମାନ କରାଯାଇଛି ।

ଚେତାବନୀ: ପ୍ରବଳ ବର୍ଷା - ଏହାର ପ୍ରଭାବରେ ଆଣ୍ଡାମାନ ଓ ନିକୋବର ଦ୍ୱୀପପୁଞ୍ଜରେ ଆସନ୍ତା 24 ଘଂଟା ମଧ୍ୟରେ ଅଧିକାଂଶ କ୍ଷେତ୍ରରେ ବର୍ଷା ଏବଂ କେତେକ ସ୍ଥାନରେ ପ୍ରବଳରୁ ଅତି ପ୍ରବଳ ବର୍ଷା ହେବାର ଆଶଙ୍କା ରହିଛି ।

ଡିସେମ୍ବର 7 ତାରିଖ ଠାରୁ 9 ତାରିଖ 2017 ପର୍ଯ୍ୟନ୍ତ ଉତ୍ତର ଆନ୍ଧ୍ର ପ୍ରଦେଶ ଏବଂ ଦକ୍ଷିଣ ଓଡ଼ିଶାର ଅଧିକାଂଶ ସ୍ଥାନରେ ବର୍ଷା ଏବଂ ଡିସେମ୍ବର 8 ଏବଂ 9ରେ କେତେକ ସ୍ଥାନରେ ପ୍ରବଳ ବର୍ଷା ହେବାର ଆଶଙ୍କା ରହିଛି ।

ପବନ: ଏହି ସମୟ ମଧ୍ୟରେ ଆଣ୍ଡାମାନ ଓ ନିକୋବର ଦ୍ୱୀପପୁଞ୍ଜ ଆଖପାଖରେ ଘଂଟାକୁ 40 ରୁ 50 କିଲୋମିଟର ବେଗରେ କୋହଲା ପବନ କିମ୍ବା କେତେକ ସ୍ଥାନରେ ଘଂଟାକୁ 60 କିଲୋମିଟର ବେଗରେ ପବନ ବହିବାର ଆଶଙ୍କା ରହିଛି ।

ସେହିଭଳି ଡିସେମ୍ବର 7 ତାରିଖ ସନ୍ଧ୍ୟା ଠାରୁ 9 ତାରିଖ ସକାଳ ପର୍ଯ୍ୟନ୍ତ ଆନ୍ଧ୍ର ପ୍ରଦେଶ ଏବଂ ଦକ୍ଷିଣ ଓଡ଼ିଶା ଉପକୂଳରେ ଘଂଟାକୁ 40 ରୁ 50 କିଲୋମିଟର ବେଗରେ କୋହଲା ପବନ ଏବଂ ଘଂଟାକୁ 60 କିଲୋମିଟର ବେଗରେ ପବନ ପ୍ରବାହିତ ହେବାର ସମ୍ଭାବନା ରହିଛି । ଏହି ସମୟ ପରେ ଏହାର ପ୍ରଭାବ ଧୀରେ ଧୀରେ ହ୍ରାସ ପାଇବ ।

ସାମୁଦ୍ରିକ ସ୍ଥିତି: ଆସନ୍ତା 24 ଘଂଟା ପାଇଁ ଆଣ୍ଡାମାନ ଓ ନିକୋବର ଉପକୂଳରେ ସମୁଦ୍ରର ସ୍ଥିତି ଅଶାନ୍ତ ରହିବ । ସେହିପରି ଆନ୍ଧ୍ର ପ୍ରଦେଶ ଓ ଦକ୍ଷିଣ ଓଡ଼ିଶା ଉପକୂଳର ସମୁଦ୍ରର ସ୍ଥିତି ଡିସେମ୍ବର 7 ଠାରୁ 9 ତାରିଖ ପର୍ଯ୍ୟନ୍ତ ଅଶାନ୍ତ ରହିବ ।

ଚେତାବନୀ: ଡିସେମ୍ବର 7, 2017 ପୂର୍ବାହ୍ନ ପର୍ଯ୍ୟନ୍ତ ଆଣ୍ଡାମାନ ଓ ନିକୋବର ଦ୍ୱୀପପୁଞ୍ଜର ମହାକାଶୀବାନଙ୍କୁ ସମୁଦ୍ରକୁ ମାଛମାରି ନଯିବାକୁ ଚେତାବନୀ ଦିଆଯାଇଛି । ସେହିଭଳି ତାମିଲନାଡୁ, ଆନ୍ଧ୍ର ପ୍ରଦେଶ ଓ ଦକ୍ଷିଣ ଓଡ଼ିଶା ଉପକୂଳର ମହାକାଶୀବାନଙ୍କୁ ଡିସେମ୍ବର 9 ତାରିଖ ସକାଳ ପର୍ଯ୍ୟନ୍ତ ଅଶାନ୍ତ ସମୁଦ୍ରକୁ ମାଛମାରି ନଯିବାକୁ ସତର୍କ କରି ଦିଆଯାଇଛି ।

(Release ID: 1512675) Visitor Counter : 4

